

शुष्क वन अनुसंधान संस्थान, जोधपुर में “स्वतन्त्रता दिवस” का आयोजन



संस्थान में 73वें स्वतन्त्रता दिवस पर श्री माना राम बालोच, भा.व.से., निदेशक ने ध्वजारोहण किया तथा संस्थान कर्मियों को संबोधित किया ।



अपने सम्बोधन में निदेशक महोदय ने स्वतन्त्रता सेनानियों को स्मरण करते हुए देश के प्रति अपने मानवीय फर्ज को निभाने में उनके साहसिक तथा समर्पण भाव से सीख लेने को कहा तथा अपने - अपने कार्य क्षेत्र में निष्ठा तथा ईमानदारी से कार्य करने की अपील की । आपने संस्थान कर्मियों के कार्यों की प्रशंसा की तथा कहा कि हर व्यक्ति का कार्य महत्वपूर्ण होता है तथा देश के विकास तथा सुरक्षा में योजक कड़ी की तरह भूमिका निभाता है।



हमें सकारात्मक दृष्टिकोण रखना होगा तथा एकजुट रहते हुए अपने कार्यों व सेवाओं से अपने संगठन को मजबूत बनाना होगा। वानिकी अनुसंधान तथा पर्यावरण संरक्षण में भा.वा.अ.शि.प. की बड़ी जिम्मेदारी है तथा हमारे संस्थान की भी इसमें अहम भूमिका है ।



उक्त अवसर पर संस्थान निदेशक ने भारतीय वानिकी अनुसंधान एवं शिक्षा परिषद्, देहरादून की ओर से प्रायोजित उत्कृष्ट कर्मचारी पुरस्कार : 2018-19 से संस्थान के श्री नरेंद्र कुमार शारदा, आशुलिपिक - I तथा श्री थानाराम राठौड़, मुख्य तकनीकी अधिकारी को मेडल तथा प्रशस्ति पत्र प्रदान कर सम्मानित किया व शुभकामनाएँ दी गयीं।



दोनों कार्मिकों के विशिष्ट कार्यों का भी उल्लेख किया गया। निदेशक महोदय ने कहा कि सभी अच्छा काम कर रहे हैं लेकिन कुछ विशिष्टताओं के मद्देनजर चयन आवश्यक हो जाता है अतः प्रयास हों कि इस सम्मान के हकदार बनें तथा प्रभागाध्यक्ष/अनुभागाध्यक्ष पूरी तरह आश्वस्त होकर आगामी पुरस्कारों हेतु कार्मिकों के नाम की अनुशंसा करें।





ध्वजारोहण कार्यक्रम के दौरान संस्थान कार्मिकों के साथ-साथ नन्हें-मुन्ने बच्चों ने भी उत्साह से भागीदारी निभाई तथा कविता पाठ किया।



संस्थान के खेलकूद तथा सांस्कृतिक क्लब की ओर से प्रतियोगिताओं के विजेता प्रतिभागियों को पुरस्कार प्रदान किए गए।








